

महात्मा ज्योतिराव फुले जन आरोग्य योजना
व आयुष्मान भारत- प्रधानमंत्री जन आरोग्य
योजना या एकत्रित योजनेचे विस्तारीकरण
करण्याबाबत - शुध्दीपत्रक.

महाराष्ट्र शासन

सार्वजनिक आरोग्य विभाग

शासन शुध्दीपत्र क्रमांक: मफुयो-२०२५/प्र.क्र.१६०/ ई-१०८८५८२/MJPJAY&AB-PMJAY

गोकुळदास तेजपाल रुग्णालय संकुल इमारत,

१० मजला, मंत्रालय, मुंबई - ४०० ००१

दिनांक: २९ जुलै, २०२५

वाचा :

- १) सार्वजनिक आरोग्य विभाग, शासन निर्णय क्रमांक: रअयो-२०१६/प्र.क्र.२६०/आरोग्य-६, दिनांक १४ ऑक्टोबर, २०२०
- २) सार्वजनिक आरोग्य विभाग, शासन निर्णय क्रमांक: मफुयो-२०२३/प्र.क्र.१६०/आरोग्य-६, दिनांक २८ जुलै, २०२३

प्रस्तावना :

सार्वजनिक आरोग्य विभाग, शासन निर्णय क्र.मफुयो-२०२३/प्र.क्र.१६०/आरोग्य-६, दिनांक २८ जुलै, २०२३ अन्वये राज्यातील सर्व कुटुंबांना महात्मा ज्योतिराव फुले जन आरोग्य योजने अंतर्गत रु. ५.०० लाख प्रति कुटुंब प्रति वर्ष आरोग्य संरक्षण लागू आहे. सदर शासन निर्णयात नमूद केलेल्या लाभार्थ्यांपैकी गट-ड मधील - रस्ते अपघातात जखमी होणाऱ्या राज्यातील नागरिकांना महाराष्ट्राबाहेरील व देशाबाहेरील लाभार्थ्यांप्रमाणेच रु. १.०० लक्ष रकमेचे आरोग्य संरक्षण लागू करणे व हे संरक्षण विद्यमान प्रति कुटुंब प्रति वर्ष रु. ५.०० लक्ष आरोग्य संरक्षणापेक्षा स्वतंत्र असावे, यादृष्टीकोनातून मा. मंत्रीमंडळाच्या दिनांक २८.०६.२०२३ च्या बैठकीतील निर्णयाच्या अनुषंगाने शासन निर्णय दिनांक २८.७.२०२३ मध्ये सुधारणा करण्याची बाब विचाराधीन होती.

शासन शुध्दीपत्र:

१. दिनांक २८.०६.२०२३ च्या मा. मंत्रीमंडळ बैठकीच्या निर्णयाच्या अनुषंगाने दि. २८.७.२०२३ रोजी शासन निर्णय निर्गमित करून महात्मा ज्योतिराव फुले व आयुष्मान भारत-प्रधानमंत्री जन आरोग्य योजना विस्तारित स्वरूपात लागू करण्यात आली. सदर शासन निर्णयात याद्वारे पुढील सुधारणा करण्यात येत आहेत.

- (१) सदर शासन निर्णयातील पृष्ठ ३ परिच्छेद क्रमांक २ लाभार्थी घटक याखालील तक्त्यामध्ये महात्मा ज्योतिराव फुले जन आरोग्य योजनेखालील गट “ड” मध्ये “अ” “ब” व “क” या गटांमध्ये समाविष्ट

न होणारे महाराष्ट्र सीमा भागातील रस्ते अपघातात जखमी झालेले महाराष्ट्राबाहेरील व देशाबाहेरील रुग्ण. असे नमूद केले आहे. याऐवजी

“महाराष्ट्राच्या भौगोलिक क्षेत्रातील रस्ते अपघातात जखमी झालेले महाराष्ट्र व इतर राज्यातील/देशाबाहेरील रुग्ण” असे वाचावे.

तसेच

- (२) सदर शासन निर्णयातील पृष्ठ क्रमांक २ येथे परिच्छेद १.७) येथे काही सुधारणांसह स्व. बाळासाहेब ठाकरे रस्ते अपघात विमा योजनेचा समावेश महात्मा ज्योतिराव फुले जन आरोग्य योजनेत करण्यात आल्याचे नमूद केले आहे. सदर लाभार्थ्यांचा समावेश गट “ड” मध्ये करण्यात येत आहे असेही नमूद केले आहे. सदर १.७) याच परिच्छेदात यापुढील मजकूर “यामध्ये लाभार्थ्यांच्या “अ” “ब” व “क” या गटांमध्ये समाविष्ट न होणारे महाराष्ट्र सीमा भागातील रस्ते अपघातात जखमी झालेले महाराष्ट्राबाहेरील व देशाबाहेरील रुग्ण यांचा समावेश करण्यात येत आहे.” असा नमूद केला आहे.

याऐवजी

“महाराष्ट्राच्या भौगोलिक क्षेत्रातील रस्ते अपघातात जखमी झालेले महाराष्ट्र व इतर राज्यातील/देशाबाहेरील रुग्ण यांचा समावेश करण्यात येत आहे” असे वाचावे.

- (३) अधिक स्पष्टीकरणासाठी दिनांक २८.०७.२०२३ च्या शासन निर्णयातील पृ. क्रमांक ३ येथील परिच्छेद २ लाभार्थी घटक या तक्त्यातील महात्मा ज्योतिराव फुले जन आरोग्य योजना याखालील गट ड या खाली नमूद टीप १ मधील “तथापि, गट-ड मधील लाभार्थ्यांकरिता आरोग्य संरक्षण हे प्रति रुग्ण प्रति अपघात रु.१ लक्ष एवढे राहिल.” हा मजकूर रद्द करून खालीलप्रमाणे सुधारीत मजकुरासह टीप-१.१ व टीप-१.२ समाविष्ट करण्यात येत आहे.

टीप १.१ :- “तथापि, गट-ड मधील लाभार्थ्यांकरिता आरोग्य संरक्षण हे प्रति रुग्ण प्रति अपघात रु.१ लक्ष एवढे राहिल. महात्मा ज्योतिराव फुले जन आरोग्य योजनेअंतर्गत विहित प्रति कुटूंब प्रति वर्ष रु. ५.०० लक्ष आरोग्य संरक्षणाच्या अतिरिक्त हे आरोग्य संरक्षण स्वतंत्र असेल.

टीप १.२ :- लाभार्थ्यांना गोल्डनअवर मध्ये योग्य उपचार मिळावे यासाठी अशा प्रकरणात दाखल केलेले रुग्णालय योजनेअंतर्गत अंगीकृत नसले, तरीही गट-ड च्या लाभार्थ्यांना अपघाताच्या परिस्थितीत प्रति रुग्ण प्रति अपघात रु. १.०० लक्ष पर्यंत आरोग्य संरक्षणाचा लाभ देता येईल. जिल्हा शल्य चिकित्सक/ निवासी वैद्यकीय अधिकारी/ जवळच्या ग्रामीण रुग्णालयाच्या वैद्यकीय अधिकाऱ्यांनी असे दावे नजिकच्या शासकीय रुग्णालयामार्फत किंवा थेट राज्य आरोग्य हमी सोसायटीकडे दाखल करावे. याबाबत आयुक्त आरोग्य सेवा यांच्या स्तरावरून प्रमाणित कार्यपद्धती (एस ओ पी) निश्चित करून कार्यालयीन आदेशाने लागू करावी.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७२९११४२२५५९१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नीलम संगवई)
अवर सचिव, महाराष्ट्र शासन

प्रत,

- १) मा. राज्यपाल यांचे प्रधान सचिव, राजभवन, मुंबई
- २) मा. सभापती, महाराष्ट्र विधानपरिषद, मुंबई यांचे सचिव, विधान भवन, मुंबई
- ३) मा. अध्यक्ष, महाराष्ट्र विधानसभा, मुंबई यांचे सचिव, विधान भवन, मुंबई
- ४) मा. मुख्यमंत्री, यांचे अपर मुख्य सचिव/ प्रधान सचिव, मंत्रालय, मुंबई
- ५) मा. उपमुख्यमंत्री (नगर विकास विभाग) यांचे प्रधान सचिव, मंत्रालय, मुंबई
- ६) मा. उपमुख्यमंत्री (वित्त व नियोजन) यांचे प्रधान सचिव, मंत्रालय, मुंबई
- ७) मा. मंत्री, सार्वजनिक आरोग्य व कुटुंब कल्याण यांचे खाजगी सचिव, मंत्रालय, मुंबई
- ८) मा. राज्यमंत्री, सार्वजनिक आरोग्य व कुटुंब कल्याण यांचे खाजगी सचिव, मंत्रालय, मुंबई
- ९) मुख्य सचिव, महाराष्ट्र राज्य, मुंबई
- १०) सचिव-१, सार्वजनिक आरोग्य विभाग, मंत्रालय, मुंबई
- ११) सचिव-२, सार्वजनिक आरोग्य विभाग, मंत्रालय, मुंबई
- १२) अपर मुख्य सचिव/ प्रधान सचिव/सचिव, सर्व मंत्रालयीन विभाग, मंत्रालय, मुंबई
- १३) प्रधान सचिव, विधानमंडळ सचिवालय, विधानभवन, मुंबई
- १४) आयुक्त, आरोग्य सेवा तथा अभियान संचालक, राष्ट्रीय आरोग्य अभियान मुंबई -०१
- १५) आयुक्त, वैद्यकीय शिक्षण व संशोधन संचालनालय, मुंबई -०१
- १६) आयुक्त, राज्य कामगार योजना, मुंबई
- १७) मुख्य कार्यकारी अधिकारी, राज्य आरोग्य हमी सोसायटी, वरळी, मुंबई
- १८) संचालक, माहिती व जनसंपर्क संचालनालय, मंत्रालय, मुंबई
- १९) उपमुख्य कार्यकारी अधिकारी, राज्य आरोग्य हमी सोसायटी, मुंबई

- २०) संचालक, आरोग्य सेवा, आरोग्य सेवा आयुक्तालय, मुंबई
- २१) सहाय्यक संचालक (आरोग्य सेवा), राज्य आरोग्य हमी सोसायटी, वरळी, मुंबई
- २२) संचालक, वैद्यकीय शिक्षण विभाग, बृहन्मुंबई महानगरपालीका, मुंबई
- २३) संचालक, वैद्यकीय शिक्षण व संशोधन संचालनालय, मुंबई
- २४) अतिरीक्त आयुक्त, बृहन्मुंबई महानगरपालीका, मुंबई
- २५) सहसंचालक (रुग्णालये-राज्यस्तर), आरोग्य सेवा आयुक्तालय, मुंबई
- २६) सहसंचालक (प्रशासन), वैद्यकीय शिक्षण व संशोधन, मुंबई
- २७) उपसंचालक, आरोग्य सेवा परिमंडळे (सर्व)
- २८) सह सचिव / उप सचिव, सार्वजनिक आरोग्य विभाग, मंत्रालय, मुंबई
- २९) जिल्हाधिकारी (सर्व)
- ३०) जिल्हा शल्य चिकित्सक (सर्व)
- ३१) जिल्हा आरोग्य अधिकारी (सर्व)
- ३२) जिल्हा माहिती अधिकारी (सर्व)
- ३३) सर्व कार्यासने , सार्वजनिक आरोग्य विभाग, मंत्रालय, मुंबई
- ३४) निवड नस्ती.